



துணை முதலமைச்சர் உதயநிதி ஸ்டாலின் அவர்கள் காஞ்சிபுரம் தெற்கு மாவட்டம் - காஞ்சிபுரம் தெற்கு ஒன்றியக்கழக துணைச் செயலாளர் மாகுறல் என்.வீரராகவனின் மகன், ஒன்றிய இளைஞர் அணி துணை அமைப்பாளர் வி.சுவீன் - கே.எஸ்.பொற்கொடி இணையரின் திருமணத்தை 'குறிஞ்சி' இல்ல வளாகத்தில் நேற்று முன்தினம் நடத்தி வைத்தார். மணமக்கள் இருவரும், பெரியாரும் - பகுத்தறிவும் போல, அண்ணாவும் - மொழி உரிமையும் போல, கலைஞரும் - கழகமும் போல, கழகத்தலைவர் அவர்களும் - தமிழ்நாட்டு போல பல்லாண்டு வாழ்கவென வாழ்த்தி மகிழ்ந்தார்.



துணை முதலமைச்சர் உதயநிதி ஸ்டாலின் அவர்கள் நாமக்கல் கிழக்கு மாவட்டம் எருமப்படி ஒன்றியம் பொன்னேரியைச் சேர்ந்த வழக்கறிஞர் எஸ்.தணிகை செல்வம் - வழக்கறிஞர் இ.நந்தினியின் திருமணத்தை குறிஞ்சி இல்லத்தில் நேற்று முன்தினம் நடத்தி வைத்து பகுத்தறிவும் சுயமரியாதையும் நிறைந்த இல்லவாழ்வை மகிழ்ச்சியுடன் அமைத்துக் கொள்ள மணமக்களை வாழ்த்தி மகிழ்ந்தார்.



திருவாரூர் மாவட்டம்,கோட்டூர் வடக்கு ஒன்றியப்பகுதியில் உள்ள கண்டமங்கலம் ஊராட்சியில் மணநலம் பாதிக்கப்பட்டு, மனவளர்ச்சி குன்றியோருக்கான இல்லம் அமைக்கும் கட்டிடப்பணிகளுக்கு தொழில் முதலீடு மற்றும் ஊக்குவிப்பு துறை அமைச்சர் முனைவர் டி.ஆர்.பி.ராஜா, சட்டமன்ற உறுப்பினர் பூண்டி.கே. கலைவாணன் ஆகியோர் அழக்கல் நாட்டியவு மேற்கொண்டனர். நிகழ்வில் மாவட்ட ஆட்சியர் சாருஸ்ரி, ஒன்றிய செயலாளர் பால.ஞானவேல், மனோவயம் தொண்டு நிறுவன இயக்குனர் முருகய்யன் மற்றும் அரசு அலுவலர்கள் பங்கேற்றனர்.

பேரறிஞர் அண்ணா 56 ஆம் ஆண்டு நினைவு நாள்:

அண்ணா உடலால் மறைந்தார்; தொண்டால் நம்மிடையே வாழ்கிறார்!

திராவிடர் கழகத் தலைவர் கி.வீரமணி புகழாரம்!

சென்னை, பிப். 5 - பேரறிஞர் அண்ணா நினைவு நாளையொட்டி, திராவிடர் கழகத் தலைவர் கி.வீரமணி விடுத்துள்ள அறிக்கை வருமாறு:-
(நேற்று (3.2.2025) அறிஞர் அண்ணாவின் 56 ஆம் ஆண்டு நினைவு நாள்! இது ஒரு வரலாற்றுக் குறிப்பே தவிர, அன்று மட்டும்தான் அண்ணாவின் ஆற்றல்கள் - சாதனைகள் - சிறப்புகளைக் கூறி, மற்ற நாள்களில் வானா இருப்பது என்பதல்ல. திராவிடர் எழுச்சியை பறைசாற்றுவன!



எழுந்த பெரும் கட்டுமானமாக திராவிடர் எழுச்சியை பறைசாற்றுவன!

“அண்ணா மறைந்தார்; அண்ணா வாழ்க!” அறிஞர் அண்ணா மறைந்த செய்தி கேட்டு, அறிவு ஆசான் தந்தை பெரியார் சிறப்பான தலைப்பிட்டு தந்தை, தனயனின் துயர் துடைத்து பாராட்டி வழியனுப்பும் வேளையில், “அண்ணா மறைந்தார்; அண்ணா வாழ்க!” என்று தலைப்பிட்டு எழுதிய அறிக்கை ஒன்றே அய்யாவின் முன்னோக்கை எதிர்காலத்திற்கும் எடுத்துக்காட்டாக திகழும்.

திராவிட இயக்கம் ஒரு கண்ணாடிப் பேழையல்ல; மாறாக கடும் உழைப்பால், தொண்டால், தியாகத்தால் எழுப்பப்பட்ட கற்கோட்டை.

சரித்திரம் படைத்த, படைக்கும் சாதனைகள் நாளும் ஊற்றாகி உலகை உலா வருகின்றன!

தந்தை பெரியாரும், அறிஞர் அண்ணாவும் அவர்களுடைய மீட்சியாக காத்து, வளர்த்த மானமிகு சுயமரியாதைக்காரர் கலைஞரும், அவருக்குப் பின்னால் ‘திராவிட மாடல்’ ஆட்சியின் உறுதியான மேல்தளம் அமைத்து, திக்கெட்டும் புகழ்பரப்பும் ‘திராவிட மாடல்’ ஆட்சிநாயகர் முதலமைச்சர் மு.க.ஸ்டாலின் அவர்களும், வலிவுடனும், பொலிவுடனும் திராவிட இயக்கத்தை எதிர்நீச்சலடித்து சளைக்காது செய்து சரித்திரம் படைத்த, படைக்கும் சாதனைகள் நாளும் ஊற்றாகி உலகை உலா வருகின்றன!

ஆம்! “அண்ணா மறைந்தார்; அண்ணா வாழ்க!” என்பதன் பொருள் மக்கள் மனதில் காலத்தை வென்று என்றும் நிறைந்தார் என்பதாகும்.

அண்ணா என்ற கேப்டனின் கப்பல், எத்தனை புயல் வந்தாலும், பெரியார் என்ற கலங்கரை வெள்ளத்தின் துணையோடு, கரை நோக்கிய அதன் பயணத்தை நிச்சயம் வெற்றிகரமாக நடத்தும் என்பதால், மதவெறி, ஜாதிவெறி, ஆரிய மாயையை வென்று இலக்கை அடைவது உறுதி! உறுதி!

அண்ணா வாழ்க! வாழ்கவே! இவ்வாறு கி.வீரமணி குறிப்பிட்டுள்ளார்.



பேரறிஞர் அண்ணா அவர்களின் 56 வது நினைவு நாளை முன்னிட்டு மாவட்ட திமுக அலுவலகத்திலிருந்து ஊர்வலமாக புறப்பட்டுச் சென்று பழக்கோட்டையில் அண்ணா சிலைக்கு வடக்கு மாவட்ட திமுக சார்பில் மாவட்ட செயலாளர் கே.கே செல்லப்பாண்டியன் தலைமையில் மாலை அணிவித்து மரியாதை செலுத்தப்பட்டது. இந்தநிகழ்வுகளில் கவிச்சுடர் கவிதைப்பித்தன், பாக்டர் வை.முத்துராஜா எம்.எஸ்.ஏ. த.சந்திரசேகரன், கே.ஆர்.என்.போஸ், செ.அசோக் பாண்டியன், அரு.வீரமணி, சுப.சுவாமிநாதன், பி.ராஜேஷ்வரி, எஸ்.எஸ்.கருப்பையா, எம்.லியாகத் அலி, க.சண்முகம், கே.எஸ்.சுந்திரன், மு.க.ராமகிருஷ்ணன், எம்.பரமசிவம், சி.சண்முகம், ஆர்.சாமிநாதன், ஓ.எஸ்.வெங்கடாச்சலம், இராச.சுந்தரோஷ், பி.அண்ணாதுரை, எம்.எஸ்.ஏ.மு.கம்மது ரிஷா, வை.கோ.ராஜன், எம்.எம்.பாஜா, அ.ரெத்தினம், மனமூயர் ராமசாமி, வே.ராஜேஸ், இராம.செல்வராஜ், சி.அரங்கநாயகம், பாக்டர் மு.க.முத்துக் கருப்பன், கவிவேந்தன், செந்தாமரை பாஜா, கே.எம்.கே.ரவிக்குமார், ராஜேந்திர சோமுன், அஸ்ரப் அலி, எஸ்.வி.ஆர்.ஸ்டாலின் ராஜா மற்றும் மாநகர, ஒன்றிய, பேரூர், வட்ட, கிளைக் கழக நிர்வாகிகள் ஏராளமானோர் கலந்து கொண்டனர்.



தமிழ்நாடு முதலவர் மு.க.ஸ்டாலின் அவர்களின் வழிகாட்டுதற்படி பேரறிஞர் அண்ணா அவர்களின் நினைவு நாளை ஒட்டி சென்னை முண்டாக்க கண்ணியம்மன் திருக்கோயிலில் நடைபெற்ற சிறப்பு வழிபாடு மற்றும் பொது விருந்தில் கலந்து கொண்டு பொதுமக்களுக்கு நலத்திட்ட உதவிகளை அரசு தலைமை கொறடா கா.ராமச்சந்திரன் வழங்கினார். உடன் கோவில் செயல் அலுவலர் மற்றும் கழக நிர்வாகிகள் உள்ளனர்.

குழந்தை ஆணாக இருந்தாலும் பெண்ணாக இருந்தாலும் அழகான தமிழ்ப் பெயரைச் சூட்டுங்கள்!

சென்னை, பிப். 5 -

சென்னை, குறிஞ்சி இல்லத்தில் காஞ்சிபுரம் தெற்கு ஒன்றிய இளைஞர் அணித் துணை அமைப்பாளர் சுவீன்- பொற்கொடி இணையரின் திருமணம், நாமக்கல் மாவட்டம், எருமப்படி ஒன்றியத்தைச் சேர்ந்த வழக்கறிஞர் தணிகைச் செல்வம் வழக்கறிஞர் நந்தினி இணையரின் திருமணம் ஆகிய இரண்டு திருமணங்களையும் துணை முதலமைச்சர் உதயநிதி ஸ்டாலின் அவர்கள் நேற்று முன்தினம் நடத்தி வைத்தார்.

துணை முதலமைச்சர் உதயநிதி ஸ்டாலின் திருமண விழாவுக்குத் தலைமையேற்று, இரு சுயமரியாதைத் திருமணங்களையும் நடத்தியதுடன் மணமக்களை வாழ்த்தி, சிறப்புரை ஆற்றினார்.

அப்போது அவர் ஆற்றிய சிறப்புரை வருமாறு:

காஞ்சிபுரம் தெற்கு ஒன்றியக் கழகத் துணைச் செயலாளர் அண்ணன் வீரராகவன் அவர்களின் அன்புமகன் ஒன்றிய இளைஞர் அணித் துணை அமைப்பாளர் தம்பி சுவீன், சகோதரி பொற்கொடி இணையரின் திருமணம், அதேபோல் நாமக்கல் மாவட்டம், எருமப்படி ஒன்றியத்தைச் சேர்ந்த பொன்னேரி கிராமத்தைச் சேர்ந்த வழக்கறிஞர் தணிகைச் செல்வம், வழக்கறிஞர் நந்தினி ஆகியோரின் திருமணத்தை, நமது குறிஞ்சி இல்லத்தில் நடத்தி வைப்பதில், மிகுந்த மகிழ்ச்சி அடைகிறேன். பெருமை அடைகிறேன்.

இரண்டு திருமணங்கள்!

ஒரே மேடையில், இரண்டு திருமணங்களை இங்கு நாம் நடத்தி வைத்து இருக்கிறோம். இரண்டுமே சுயமரியாதைத் திருமணங்கள். இரண்டுமே கழகக் குடும்பங்களைச் சேர்ந்த அடுத்த தலைமுறையினரின் திருமணங்கள். அதை எண்ணிப் பார்க்கும்போது மிகுந்த மகிழ்ச்சி அடைகிறேன். பெருமை அடைகிறேன்.

இங்கே, நான் தலைமை உரையாற்ற வேண்டும் என்று கூறி இருந்தார்கள். இந்தத் திருமணங்கள் நம் குறிஞ்சி இல்லத்தில், நம் வீட்டில் நடப்பதால், இது நம் குடும்பத் திருமணம். நம் இல்லத் திருமணம். ஆகவே, தலைமை உரை என்றாலும், எல்லோரையும் வருக, வருக என்று மீண்டும் வரவேற்கிறேன்.

அண்ணன் வீரராகவன் அவர்களைப் பொறுத்தவரை கழகத்திற்காக வழி வழியாக உழைக்கின்ற குடும்பத்தைச் சேர்ந்தவர். 1997-ஆம் ஆண்டிலேயே கழக இளைஞர் அணியில் இணைந்து பணியாற்றியவர். அன்றைக்கு அவர் ஒன்றிய இளைஞர் அணித் துணை அமைப்பாளராக பணியாற்றி, இன்றைக்கு தாய் கழகத்தில் ஒன்றிய துணைச் செயலாளராகச் சிறப்பாக கழகப் பணியை ஆற்றி வருகிறார்.

பலமுறை சிறை சென்றவர்!

கழகத்திற்காக பலமுறை சிறை சென்றவர். குறிப்பாக, கலைஞர் கொண்டு வந்த சமச்சீர் கல்வியை ஜெயலலிதா அம்மையார் சிதைக்க முயன்றபோது அதை எதிர்த்து போராடியதால், வேலூர் சிறையில் அடைக்கப்பட்டவர். வாய்தா

சென்னையில் நடைபெற்ற திருமண விழாவில்

துணை முதலமைச்சர் உதயநிதி ஸ்டாலின் பேச்சு!



ஒருவரையொருவர் புரிந்து கொண்டு, விட்டுக்கொடுத்து வாழ வேண்டும் என்று கேட்டுக்கொள்கிறேன். ஒருவரையொருவர் சுயமரியாதைபுடன் நடத்த வேண்டும்.

மணமக்கள் இருவருக்கும் என்னுடைய கோரிக்கை என்னவென்றால், உங்களுக்குப் பிறக்கின்ற குழந்தைக்கு அது ஆண் குழந்தையாக இருந்தாலும் சரி, பெண் குழந்தையாக இருந்தாலும் சரி, அழகான தமிழ்ப் பெயரை சூட்ட வேண்டும் என்று கேட்டுக்கொள்கிறேன்.

நாமக்கல் மாவட்டத்தில் நம் மாவட்டக் கழகச் செயலாளர் கே.ஆர்.என்.ராஜேஷ்குமார் அவர்களின் ஏற்பாட்டில், இன்றைக்கு இன்னொரு திருமணம் நடைபெற்று இருக்கிறது. அந்த மணமக்களுக்கும் எனது வாழ்த்துகளைத் தெரிவித்துக்கொள்கிறேன்.

மீண்டும் கழக ஆட்சி!

எல்லாவற்றிற்கும் மேலாக இந்தத் திருமணத்தில் எடுத்துக்கொள்ள வேண்டிய ஒரு உறுதி என்னவென்றால் வருகின்ற 2026-சட்டமன்றத் தேர்தலில் நம் கழக ஆட்சி மீண்டும் அமைவதற்கு, நீங்கள் அத்தனைப்பேரும் உறுதுணையாக இருக்க வேண்டும்.

தலைவர் அவர்கள் குறைந்தது 200 தொகுதி வெற்றிபெற வேண்டும் என்று கூறரைத்துள்ளார். சுபதம் ஏற்று இருக்கிறார். அது உங்கள் மீது இருக்கின்ற கழகத்தினரின் மீது இருக்கின்ற அந்த ஒரே நம்பிக்கைதான் என்று கூறிக் கொண்டு, மணமக்கள் சுவீனும், பொற்கொடியும், மணமக்கள் தணிகைச் செல்வமும், நந்தினியும் பெரியாரும் பகுத்தறிவும் போல, கலைஞரும் கழகமும் போல, தலைவரும் உழைப்பும் போல பல்லாண்டு வாழ்க, வாழ்க என வாழ்த்தி வாய்ப்புக்கு நன்றி கூறி விடைபெறுகிறேன்.

இவ்வாறு துணை முலமைச்சர் உதயநிதி ஸ்டாலின் அவர்கள் பேசினார்.

பங்கேற்றவர்கள்!

காஞ்சிபுரம் தெற்கு மாவட்டச் செயலாளரும், சட்டமன்ற உறுப்பினருமான க.சுந்தர், நாமக்கல் கிழக்கு மாவட்டச் செயலாளரும், நாடாளுமன்ற உறுப்பினருமான கே.ஆர்.என்.ராஜேஷ்குமார், நாடாளுமன்ற உறுப்பினர் செல்வம், கழக மாணவர் அணிச் செயலாளரும், சட்டமன்ற உறுப்பினருமான சி.வி.எம்.பி.எழிலரசன், காஞ்சிபுரம் மாநகரச் செயலாளர் சி.கே.வி.தமிழ்ச்செல்வன், கழக இளைஞர் அணித் துணைச் செயலாளர் அப்துல் மாலிக், தகவல் தொழில்நுட்ப அணியின் துணைச் செயலாளர் மதுரை பாலா, காஞ்சிபுரம் தெற்கு ஒன்றியக் கழகச் செயலாளர் குமரன் உள்பட கழக முன்னணியினர் பலரும் கலந்துகொண்டனர்.

எதுவும் வாங்காமல் வழக்கை எதிர்கொண்டு, இறுதியாக வெற்றிபெற்ற கலைஞரின் உண்மையான உடன்பிறப்பு என்றால், அண்ணன் வீரராகவன் அவர்கள்தான்.

இன்றைக்கு இந்தத் திருமண நிகழ்ச்சியை நடத்தும்போது, இளைஞர் அணி வளர்ச்சி நிதியாக ரூபாய் ஐம்பதாயிரத்தை வழங்கி இருக்கிறார். அதற்கு இந்த நேரத்தில், நன்றியைத் தெரிவித்துக் கொள்கிறேன்.

உழைக்க வேண்டும்!

கழகத்திற்காக உழைக்க வேண்டும் என்ற எண்ணத்துடன் மணமக்கள் சுவீன் அவர்களும் நமது இளைஞர் அணியில் தன்னை இணைத்துக்கொண்டு இன்றைக்குச் சிறப்பாக பணியாற்றிக்கொண்டு இருக்கிறார். அவரின் உழைப்பை அங்கீகரிக்கும் வகையில், கழகத் தலைவர் மாண்புமிகு முதலமைச்சரின் உத்தரவின்படி, அவர் காஞ்சி தெற்கு ஒன்றிய துணை அமைப்பாளராக நியமிக்கப்பட்டுள்ளார். அதற்கான அறிவிப்பு, இரண்டு நாட்களுக்கு முன்புதான் 'முரசொலி'யில் வெளியானது.

வாழ்த்தும் பாராட்டும்!

மணவாழ்க்கையில் அடியெடுத்து வைப்பதற்கு மட்டுமல்ல, இளைஞர் அணியில் ஒரு முக்கியமான பொறுப்பை ஏற்றதற்கும் அவருக்கும் இந்த நேரத்தில் வாழ்த்துகளையும், பாராட்டுகளையும் தெரிவித்துக் கொள்கிறேன்.

அதேபோல், தம்பி தணிகைச் செல்வம் அவர்கள் நல்ல படிப்பாளி. சிவில் சர்வீஸ் தேர்வுக்குத் தன்னை தயார்படுத்திக் கொண்டே கழகக் கொள்கைகளையும் இணைய வழியில் எடுத்துரைத்து வந்தவர். அதுமட்டுமல்ல, இன்றைக்கு வழக்கறிஞராகவும் சிறப்பாகப் பணியாற்றி வருகிறார். அவரை கரம் பிடிக்கக்கூடிய தங்கை நந்தினியும் வழக்கறிஞர். வீட்டில் ஒருவர் சட்டம் பேசினாலே பத்தாது என்று, இன்றைக்கு இரண்டு பேர் வீட்டிலிருந்து சட்டம் பேசுகிறார்கள். உங்களுக்கு எனது வாழ்த்துகளைத் தெரிவித்துக் கொள்கிறேன்.

சுயமரியாதை வேண்டும்!

திருமண பந்தத்தில் இணைகின்ற மணமக்கள் இரண்டு ஜோடிகளுக்கும்